

క్రీస్తు సిలువ వేయబడలేదా?

క్రీస్తు వ్యతిరేకులకు బైబిల్ ఇస్తున్న సమాధానము.

Subject-47

By. Rev.Dr.K.Noah.

Director-WORD BIBLE COLLEGE, Hyderabad

లోకము పాపములో నాశనమునకు వేళుతున్నప్పుడు దేవుడు లోకమును ఎంతో ప్రేమించి తన అద్వితీయ కుమారుని ఈలోకానికి పంపించి, సర్వమానవుల పాప పరిహారార్థం సిలువలో మరణమునకు అప్పగించాడు. ఎందుకంటే పాప ప్రక్షాళనకు దేవుడు కొన్ని నియమనిబంధనలను పాత నిబంధనలో లేవీయ కాండములో వివరించాడు. క్రొత్త నిబంధనలో వాటన్నింటి నెరవేర్చు క్రీస్తులో నెరవేర్చాడు. లేఖనముల ప్రకారం క్రీస్తు మనపాపముల నిమిత్తము మృతిపొందెను, సమాధిచేయబడెను, లేఖనముల ప్రకారము మూడవ దినమున లేవబడెను. (1కొరింథి.15:3,4)

క్రైస్తవులు యేసుక్రీస్తు మరణ, పునరుత్థాన పునాదిని నమ్ముతున్నారు. వారి విశ్వాసమును బైబిల్ బలపరుస్తున్నది. మరి ఇతర మతాల వారికి క్రైస్తవ్యం గురించి బైబిల్ గురించి, క్రీస్తుని గురించి ఎందుకు ఇంత ఉబలాటమోగానీ, క్రీస్తు మీద బురద జల్లడం ప్రారంభించారు. వారి మత గ్రంథాలపై ఈ ఆసక్తి చూపిస్తే వారి మతము చాలా అభివృద్ధి చెందుతుంది కదా? క్రీష్టియానిటీతో సంబంధం లేనివారు కూసే కారుకూతలు ఏమిటో తెలుసా? క్రీస్తు దేవుడిని అని ఎక్కడా చెప్పలేదు, క్రీస్తు సిలువ వేయబడలేదు..... ఇటువంటి రెచ్చగొట్టే వ్యాఖ్యానాలతో మత ఛాందస వాదులు కోట్లమంది విశ్వాసానికి సంబంధించిన బైబిల్ ని అవమానిస్తున్నారు. క్రీస్తు ని విమర్శించడం ఫ్యాషన్ అనుకుంటున్నారు. ఈ కోవలోనికి వచ్చిన వారే జర్మనీకి చెందిన లియోనార్డ్ డావిన్సీ, దక్షిణ ఆఫ్రికాకు చెందిన అహ్లాద్ దీదాద్, ఇస్లామిక్ ప్రాపగేండ్ ఇంటర్ నేషనల్ కి చెందిన వ్యక్తి షఫీ. ఇతను వారి మతగ్రంథమును బోధించుకుంటే సంతోషమే. ఇతనికి సంబంధం లేని బైబిల్ ని విమర్శిస్తూ, డిబేట్ పేరుతో పాష్టర్లను అవమానపరుస్తూ భారత దేశం సెక్యులారిటీని విచ్చిన్నం చేస్తున్నాడు. ఇటువంటి వారితో వాదించాల్సిన అవసరం ఏ పాష్టర్ కి లేదని బైబిల్ బోధిస్తుంది. ఎందుకంటే బైబిల్ సర్వ సత్య గ్రంథము, ఎవడో ఏదో కూశాడని సత్యగ్రంథమని ఋజువు చేయాల్సిన అవసరం బైబిల్ కి లేదు.

1తిమోతి.6:20.నీకు అప్పగించిన దానిని కాపాడి, అపవిత్రమైన వట్టి మాటలకును, జ్ఞానమని అబద్ధముగా

చెప్పబడిన విపరీతవాదములకును దూరముగా ఉండుము

21వ.ఆ విషయములో ప్రవీణులమని కొందరు అనుకొని విశ్వాసవిషయములో తప్పిపోయిరి.

2 తిమోతి.2:16. అపవిత్రమైన వట్టి మాటలకు విముఖుడవైయుండుము. అట్టివారు మరి ఎక్కువగా భక్తిహీనులగుదురు.

2 తిమోతి.2:17-18. కొరుకుడు పుండు ప్రాకినట్లు వారి మాటలు ప్రాకును, వారి లో హుమెనై యును, ఫిలేతును

ఉన్నారు. వారు పునరుత్థానము గతించెనని చెప్పుమా సత్య విషయము తప్పిపోయి కొందరి విశ్వాసమును చెరుపుచున్నారు.

పై వచనాలను గమనిస్తే యేసుక్రీస్తు ఉచితముగా ఇచ్చు రక్షణను లోకానికి దూరం చేయాలని అపవాది క్రి.శ.64 వ సం.లోనే ప్రయత్నించినట్లు అర్థం అవుతుంది. అపవాది తనకోసం ఏర్పాటు చేసుకున్న దొంగ బోధకులు ఏ మతం నుండయినా రావచ్చు. వారి ఉద్దేశ్యం క్రైస్తవుల విశ్వాసమును నాశనం చేయడం. అనుమానం అనే అగ్నిబాణము అపవాది చేతిలో పదునైన అస్త్రము. దీనితోనే సృష్టి ఆదిలో మన పితరులయిన ఆదాము, హవ్వలను మట్టి కరిపించి, పాపానికి దాసులను చేసి, దేవుడు తన పిల్లల విషయమై దుఃఖపడే విధముగా చేశాడు. ఆనాటి నుండి ఈ నాటి వరకు అపవాది అనుమానము అనే అగ్ని బాణమును క్రైస్తవుల మీదకు సంధిస్తున్నాడు. బైబిల్ చదవని అమాయకులైన క్రైస్తవులు అపవాది వేస్తున్న ఈ బాణము దెబ్బకు కుప్పకూలిపోయి, భక్తి ముసుగులో నరకానికి వెళ్ళడానికి సిద్ధపడుతున్నారు.

బైబిల్ ఏ మతమును అగౌరవ పరచడం లేదు. యేసు క్రీస్తు మతం మార్చుకోమని ఎక్కడా చెప్పలేదు. అపవాది ప్రారంభ కాలము నుండి క్రైస్తవ్యం మీదకు మూర్ఖులయిన మత ఛాందస వాదుల్ని మాటల యుద్ధానికి పంపిస్తూనే యున్నాడు. వారిలో ఒకరు ఇస్లామ్ మతమునకు చెందిన షఫీ అనే వ్యక్తి ఇస్లామిక్ ప్రాపగేండ్ ఇంటర్ నేషనల్ కి చెందిన ఈ వ్యక్తి ఆ సంస్థ తరుపున భారత దేశములో పని చేస్తున్నాడు. క్రైస్తవులను కించ పరచి, యేసు సిలువ వేయబడలేదని, నేనే దేవుడనని ఎక్కడా చెప్పలేదని అబద్ధ ప్రచారము చేస్తూ, క్రీస్తుని అవమానిస్తూ, క్రైస్తవ విశ్వాసాన్ని వెక్కిరిస్తూ కొన్ని వీడియోలను యూ ట్యూబ్ లో అప్ లోడ్ చేశాడు. కొంత మంది పాష్టర్లు ఇతని మాటల మాయాజాలానికి బలై బైబిల్ యొక్క ప్రతిష్ఠను దిగజార్చివేశారు. క్రైస్తవులు ఏ మతంను గురించి పట్టించుకోరు.

అందరూ క్షేమముగా ఉండాలని దేవుని ప్రార్థించే శాంతి కాముకులని ప్రపంచం అంతా ఒప్పుకుంటుంది. మరి ఇస్లామ్ మతానికి చెందిన షహీ అనే వ్యక్తికి క్రీస్తు అంటే ఇంత తక్కువ చూపు ఎందుకో? బైబిల్ ఇస్లామ్ ని అవమానించడంలేదు, యేసుక్రీస్తు ఇతర మతాలను అవమాన పరిచే విధముగా ఏ నాడూ ప్రసంగం చేయలేదు. మరి వీళ్లకెందుకు ఇంత కడుపు మంట?

క్రీస్తు నేనే దేవుడినని ఎక్కడా చెప్పలేదు. అనేది. షహీ అభియోగం. దీనికి సమాధానము బైబిల్ లో ఛైరెక్టుగా ఉన్నది. క్రీస్తు సిలువ వేయబడలేదని వీరి గురువు దక్షిణ ఆఫ్రికాకు చెందిన అహ్మద్ దీదాద్ నుండి షహీ వరకు విమర్శిస్తూనే ఉన్నారు. రక్షణ అనేది యేసు క్రీస్తు మరణ పునరుత్థానములకు సంబంధించినది కాబట్టి ఈ విషయంలో అనుమానం కలిగిస్తే క్రైస్తవలందరిని నరకానికి తీసుకెళ్లవచ్చునని సాతాను యొక్క ప్లాన్.

2కొరింథీ.11:13. ఏలయనగా అట్టివారు క్రీస్తు యొక్క అపొస్తలుల వేషం ధరించుకొనువారైయుండి, దొంగ అపొస్తలులును, మోసగాండ్రగు పనివారైయున్నారు. సాతాను తానే వెలుగుదూత వేషము ధరించుకొనుచున్నాడు. గనుక వారి

పరిచారకులును నీతిపరిచారికుల వేషం ధరించుకొనుట గొప్ప సంగతి కాదు.

బైబిల్ లో దేవుని సంకల్పమును తారుమారు చేయాలని చూస్తున్న దెయ్యం తంత్రములు అనేకం కనిపిస్తాయి. రక్షణను ఇవ్వడానికి వచ్చిన యేసు క్రీస్తుని సిలువ మరణం పొందకుండా నిలువరించాలని అపవాది ఎన్నో ప్రయత్నాలు చేశాడు. సృష్టికర్తను కూడా మభ్యపెట్టాలని దెయ్యం చేసిన ప్రయత్నం పరిశుద్ధ గ్రంథములో రికార్డు చేయబడియున్నది.

మత్తయి. 4:19. నీవు సాగిలపడి నాకు నమస్కారం చేసిన ఎడల వీటన్నింటిని నీకిచ్చెదనని ఆయనతో చెప్పగా యేసు వానితో సాతానా పొమ్ము ప్రభువైన నీ దేవునికే మ్రొక్కి ఆయనను మాత్రమే సేవింపవలెను.

యేసుక్రీస్తు దెయ్యము నకు లోబడలేదు. ఎదిరించాడు. దెయ్యం ఎలాగయినా యేసు రాజ్యమును నాశనం చేయాలని కుట్ర పూనాడు. ప్రతి సమయంలోను తన దైన దోరణితో అబద్ధ వాతావరణం సృష్టిస్తూనే ఉన్నాడు. యేసు క్రీస్తు సిలువ వేయబడి, మరణమును జయించి , పునరుత్థానము అవుతాడని లేఖనాలు తెలియజేస్తుండగా లేఖనాలను తప్పుత్రోవ పట్టించి , రక్షణను ప్రజలకు దూరం చేయాలని అపవాది ఎలా కుట్ర పన్నాడో గమనించండి

. మత్తయి. 28:12. కాబట్టి వారు పెద్దలతో కూడి వచ్చి ఆలోచన చేసి ఆ సైనికులకు చాలా ద్రవ్యమిచ్చి మేము నిద్రపోవుచుండగా అతని శిష్యులు రాత్రివేళ వచ్చి అతనిని ఎత్తుకొని పోయిరని మీరు చెప్పుడి.

పై వచనమును గమనించినట్లయితే క్రీస్తు త్యాగమును నిర్దోషం చేయు పునాది యేసుక్రీస్తు మరణించి సమాధిలో ఉన్నప్పుడే పడినదని గమనించాలి. ఆ నాటినుండి ఈనాటి వరకు అపవాది ఆరోపణ క్రీస్తు సిలువ మరణము పైనే ఉన్నదని గ్రహించాలి. కారణం ఏమిటంటే సిలువ మరణం అపవాదిని ఓడించినది, మరణపు ముల్లును విరిచినది, సిలువ మరణము పాపమునుండి సర్వ మానవులను రక్షిస్తున్నది. కాబట్టి ఏ సిలువ మరణం సర్వమానవులను నరకము నుండి రక్షిస్తున్నదో ఆ సిలువ మరణం పైన అనుమానం కలిగించుట ద్వారా ప్రజలను రక్షణ పొందకుండా చేయడం అపవాది యొక్క తంత్రం. ఇదే తంత్రమును ఆనాటి నుండి ఈనాటి వరకు ప్రయోగిస్తూఉన్నాడు అపవాది. యేసు క్రీస్తు సర్వాధికారమును భరించలేని అపవాది శాస్త్రులు, పరిసయ్యులతో ఆయన కార్యములను నిర్వీర్యం చేయునట్లు అపవాది వారిని ప్రేరేపించాడు. గమనించండి.

మత్తయి. 12:24. పరిసయ్యులు ఆమాట విని ఈయన దయ్యములకు అధిపతి వలన బయల్జేబులు వలననే దెయ్యములను వెళ్లగొట్టుచున్నాడు గానీ మరియొకని వలన కాదు అనిరి.

ఆనాటి నుండి ఈ నాటి వరకు బైబిల్ మీద బురద జల్లేవారు, క్రీస్తుని నిందించేవారు వేల మంది వచ్చి ఎవరికిష్టం వచ్చినట్లు వారు స్టేట్ మెంట్లు ఇచ్చారు గానీ క్రైస్తవులలో విశ్వాసమును మార్చలేకపోయారు. ఎందుకంటే క్రైస్తవులు సర్వ సత్యమును తెలుసుకున్నవారు, వెంబడిస్తున్నవారు.

ప్రేమను కలిగియుండమని యేసు క్రీస్తు బోధించాడు. ఎదుట ఉన్న వారిని, అల్పులను అక్కున చేర్చుకొని ఆదరించమన్నాడు. ఎవరికీ హాని చేయవద్దని నేర్పాడు. ఒక చెంప మీద కొడితే మరొక చెంప చూపించమన్నాడు. హింసను వీడి ప్రేమను అలవరుచుకోమన్నాడు. ఆకలితో ఉన్న వారికి ఆహారం పెట్టమని చెప్పాడు. శత్రువులను కూడా క్షమించమని బోధించాడు. సహోదరుల కోసం అవసరం అయితే ప్రాణం త్యాగం చేయమని నేర్పించాడే గానీ ఇతరులను అవమానించమని నేర్పించలేదు. అటువంటి కరుణామూర్తిని గురించి ఇంత భయంకరముగా వ్రాయడానికి చేతులెలా వస్తున్నాయి. పబ్లిసిటీ పెంచుకొని, డబ్బు సంపాదించుకోవడానికి ప్రేమా స్వరూపియైన యేసు క్రీస్తు దొరికాడా??? క్రైస్తవులుగా సమర్థించుకోవడానికి ఈ వ్యాసం వ్రాయడంలేదు. యేసుక్రీస్తు ఎంత మహనీయుడో, ఎంత పరిశుద్ధుడో, ఆయనలో ఏ పాపం లేదని నిరూపించడానికే ఈ వ్యాసం వ్రాయవలసి వచ్చినది. లేఖనాలు ఏమి బోధిస్తున్నాయో పరీక్షించి నిజమును, సత్యమును తెలుసుకోగలరు.

యేసు క్రీస్తు మరణ పునరుత్థానములకు సమకాలీకుల సాక్ష్యములు.

1. మగ్దలేనే మరియు.

యోహాను. 20:11. అయితే మరియు సమాధి బయట నిలచి ఏడ్చుచూ సమాధిలో వంగి చూడగా తెల్లని వస్త్రములు ధరించిన ఇద్దరు దేవదూతలు యేసు దేహము ఉంచబడిన స్థలములో తలవైపున ఒకడును, కాళ్ళవైపున ఒకడును కూర్చుండుట కనబడెను. వారు అమ్మా ఎందుకు ఏడ్చుచున్నావని ఆమెను అడుగగా ఆమె- నా ప్రభువును ఎవరో ఎత్తుకొని పోయిరి, ఆయనను ఎక్కడ ఉంచిరో నాకు తెలియలేదనెను. ఆమె ఈ మాట చెప్పి వెనుక తట్టు తిరిగి యేసు నిలిచియుండుట చూచెను గానీ ఆయనే యేసు అని గుర్తు పట్టలేదు.....

యోహాను 20:18. మగ్దలేనే మరియు వచ్చి నేను ప్రభువును చూచితిని, ఆయన నాతో ఈ మాటలు చెప్పెనని శిష్యులకు తెలియజేసెను.

2. మరియుక మరియుకు, సలోమీ యోహాన్నలకు. (మత్తయి. 28:1-7)

3. పేతురుకు కనిపించాడు (లూకా 24:34)

4. ఎమ్మాయి దారిలో క్లెయోఫాకు కనిపించాడు. (లూకా 24:13-15)

5. 11 మంది అపొస్తలులకు కనిపించాడు. (లూకా 24:36-40)

6. తిబిరెయ సముద్రము దగ్గర శిష్యులకు కనిపించాడు (యోహాను 21:1)

7. గలిలయ కొండ దగ్గర శిష్యులకు కనిపించాడు. (మత్తయి 28:16-19)

8. యాకోబుకు కనిపించాడు. (1 కొరింథి. 15:7)

9. ఆరోహణ సమయంలో అనేక మందికి కనిపించాడు. (లూకా 24:48-51)

క్రీస్తుని గూర్చి అపొస్తలుల సాక్ష్యములు.

అపొస్తలులు యేసుక్రీస్తుతో మూడున్నర సంవత్సరములు సహజీవనం చేసిన వారు. దగ్గరుండి ఆయన జీవితమును చదివిన వారు. క్రీస్తు మరణ పునరుత్థానముల గురించి ఇది నిజము అని చేసుతుంటే, క్రైస్తవులు కాని వారికి, ఇతర మతముల వారికి క్రీస్తు సిలువ మరణము గురించి ఇంత కక్ష ఎందుకో??? ఈ సాక్ష్యములను గమనించండి.

యోహాను సాక్ష్యం:

యోహాను. 1:1. జీవ వాక్యమును గూర్చి ఆదినుండి ఏదియుండెనో, మేమేది వింటిమో, కన్నులారా ఏది చూచితిమో, ఏది నిదానించి కనుగొంటిమో, మాచేతులు దేని తాకి చూచెనో అది మీకు తెలియజేయుచున్నాము.

సైనికుడి సాక్ష్యం:

యోహాను 19:34,35. సైనికులలో ఒకడు ఈటెతో ఆయన ప్రక్కను పొడిచెను, వెంటనే రక్తమును, నీళ్లును కారెను.
ఇది చూచినవాడు సాక్ష్యమిచ్చుచున్నాడు. అతని సాక్ష్యము సత్యమే.

పేతురు,యోహాను సాక్ష్యములు

అపో.కా.4:20. మేము కన్నవాటిని,విన్నవాటిని చెప్పక యుండలేము.

1పేతురు.2:22 ఆయన ఏ పాపము చేయలేదు, ఆయనలో ఏ కపటమును లేదు.

పిలాతు సాక్ష్యము:

యోహాను.18:38.....అతనియందు యే దోషమును నాకు కనపడలేదు

యోహాను.19:4. పిలాతు.....ఇదిగో ఈయన యందు ఏ దోషమును నాకు కనపడలేదు.

6వ. ప్రధాన యాజకులును, బంట్రితులును ఆయనను(యేసుని) చూచి సిలువ వేయుము, సిలువ వేయుము
అని కేకలు వేయగా పిలాతు ఆయనయందు ఏ దోషమును నాకు కనపడలేదు గనుక మీరే ఆయనను
తీసుకొనిపోయి సిలువ వేయుడని వారితో చెప్పెను

ఇంతమంది సమకాలీకులు యేసుక్రీస్తు జీవితాన్నిగురించి ఇంత స్పష్టంగా సాక్ష్యమిస్తుంటే, యేసుక్రీస్తు కాలానికి
సంభంధం లేని వ్యక్తులు ఏదో ప్రసంగం చేసి అదేనిజం అంటే ఎంత వరకు నిజమో మీరే చెప్పాలి.

యేసుక్రీస్తు సిలువ వేయబడ్డాడు, మరణించాడు, సమాధి చేయ బడ్డాడు, మూడవ దినమున తిరిగి లేచాడు.

ఆయనే నిజమైన దేవుడు. ఆయన నామమున మాత్రమే రక్షణ ఉన్నది.....ఆమేన్.

